

BSU-da Beynəlxalq Tolerantlıq Günü qeyd olunub

Bakı Slavyan Universitetində Azərbaycan multikulturalizmi və ölkəşünaslıq kafedrasının təşkilatçılığı ilə 16 Noyabr-Beynəlxalq Tolerantlıq Gününe həsr olunmuş dəyirmi masa keçirilib. Tədbiri giriş sözü ilə açan Təbriyyə işləri üzrə prorektor Xanım Sultanova Azərbaycanda tolerantlığın dərin köklərinin olduğunu, ölkəmizdə yaşayan insanların tarix boyu bir-birinin inam və etiqadına, etnik müxtəlifliyinə hörmət və ehtiramla yanaşdığını bildirdi.



Azərbaycan multikulturalizmi və ölkəşünaslıq kafedrasının müdiri İbrahim Quliyev çıxışında Beynəlxalq Tolerantlıq Günü'nün yaranması və bu günün tarixi haqqında

məlumat verərək, Azərbaycanın hazırda bütün dünyada tolerant ölkə kimi tanındığını diqqətə çatdırıb. Ulu Öndər Heydər Əliyevin ölkəmizdə tolerantlığın qorunub-saxlanması istiqamətində həyata keçirdiyi tədbirlər barədə söhbət açan İ.Quliyev Azərbaycanın bu gün müxtəlif milli və mədəni dəyərlərin qovuşma müstəvisi olduğunu deyib. İ.Quliyev Azərbaycan Respublikasının Prezidenti İlham Əliyevin və Birinci vitse-prezident Mehriban xanım Əliyevanın tolerantlıq və multikulturalizmin inkişaf etdirilməsi istiqamətində həyata keçirdiyi tədbirlərdən danışdı.

Tədbirdə Azərbaycan multikulturalizmi və ölkəşünaslıq kafedrasının dosenti Sevda Axundova "Heydər Əliyev və tolerantlıq", kafedranın baş müəllimi Günay Vəliyeva "BSU-da tolerant mühit", kafedranın müəllimləri Nərmən Elyasova "Tolerantlıq və onun növləri", Səbinə Məmmədova "Azərbaycanda tolerantlıq" mövzularında məruzələrlə çıxış ediblər. Tədbirin sonunda Diplomatiya və xarici siyasət kafedrasının müdiri, dosent Əsgər Əhməd, Azərbaycan multikulturalizmi və ölkəşünaslıq kafedrasının dosenti Hacı Rauf Azərbaycanda tolerantlıq mühiti və multikultural dəyərlər mövzusunda ətrafında fikir və rəylərini bildirdilər.

ZÜMRÜD


Ceyhun Salmanov: "ASAN xidmət" Azərbaycanın intellektual brendi kimi dünya ölkələrinin də diqqətini cəlb edir

"ASAN xidmət" fəaliyyətə başladığı vaxtdan onun tabeliyində olan mərkəzlərdə Yeni Azərbaycan Partiyasının (YAP) ərazi ilk partiya təşkilatları yaradılır. Bu gün Şəki "ASAN xidmət" mərkəzində partiyanın ərazi ilk təşkilatının yaradılması isə çox əlamətdar bir dövrə təsadüf edir. Noyabrın 17-də xalqımız Milli Dirçəliş Günü'nü bayram edib. Noyabrın 21-də isə YAP-ın yaranmasının 27 illiyi qeyd olunacaq. AZƏRTAC-ın bölgə müxbiri xəbər verir ki, bu sözləri Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin sədr müavini Ceyhun Salmanov Şekidə jurnalistlərə müsahibəsində deyib.



Dövlət Agentliyinin sədr müavini bildirib ki, tədbirdə YAP-ın ölkənin ictimai-siyasi, sosial-iqtisadi və digər sahələrdə oynadığı rol barədə partiya sıralarına yeni qəbul olunan gənclərə ətraflı məlumat verilib, "ASAN xidmət" in Azərbaycanın intellektual brendi kimi, dünya ölkələrinin də diqqətini cəlb etdiyi vurğulanıb. "Tədbirdə, eyni zamanda, gənclər Prezident İlham Əliyevin rəhbərliyi ilə ölkədə aparılan son islahatlar, bu islahatların həyata keçirilməsində gənclərin rolu və qarşıya qoyulan hədəflər barədə də geniş məlumatlandırılıb", - deyir Ceyhun Salmanov bildirib.

Azərbaycan Cənubi Koreya axtarış saytlarında ilk pillələrdə yer alıb



Azərbaycan Turizm Bürosunun təşkilatçılığı ilə "Battle Trip" səyahət verilişi oktyabr ayında Qobustan və oradakı palçıq vulkanları, Nizami küçəsi, İçərişəhər, Heydər Əliyev Mərkəzi kimi turistlərin daha çox maraq göstərdiyi məkanlardan reportajlar hazırlayıb. Azərbaycan mətbəxi ilə də yaxından tanış olan qonaqlar Bakıdakı yerli və xarici restoranlarda da çəkilişlər aparıblar və milli mətbəx nümunələri ilə tanış olublar.

Azərbaycan və "Bakı" sözləri Cənubi Koreyanın ən böyük axtarış platformaları olan "Naver" və "Daum" da ən çox axtarılan sözlər siyahısında ilk pillələrdə yer alıb. Dövlət Turizm Agentliyindən AZƏRTAC-a bildirilib ki, cənubi koreyalılar tərəfindən Azərbaycana marağın artmasına ölkənin nüfuzlu "KBS" (Korean Broadcasting System) televiziya kanalında yayımlanan və populyar "Battle Trip" səyahət verilişinin Bakıda çəkilən proqramı səbəb olub.

Veriliş efirə getdikdən və "Youtube" kanalında yayımlandıqdan sonra Azərbaycan haqda onlayn axtarışların sayı çoxalıb. Belə ki, Azərbaycan

"Layihə formatının hazırlanması" və "İctimaiyyətlə əlaqələr işinin təşkili"

YAP Səbail rayon Könüllülər Birliyinin təşkilatçılığı ilə bu mövzularda təlim keçirilib

YAP Səbail rayon Könüllülər Birliyinin təşkilatçılığı ilə "Layihə formatının hazırlanması", "Layihənin biznes planının hazırlanması və büdcəsinin tərtib olunması" və "İctimaiyyətlə əlaqələr işinin təşkili" mövzularında təlim keçirilib.

Tədbirdə çıxış edən YAP Səbail rayon Könüllülər Birliyinin sədri Rəşad İmanov rayon təşkilatında gənclər, tələbələr və könüllülər üçün yaradılan şəraitə görə rayon partiya təşkilatının sədri, Milli Məclisin deputatı professor Şəmsəddin Hacıyevə minnətdarlığını bildirərək, gənclərə fəaliyyətlərində uğurlar arzulayıblar. Sonra təlimçi, PR Akademiyasının məzunu, bir çox layihələrin rəhbəri və meneceri Ümid Orucov "Layihə formatının hazırlanması" və "Layihənin biznes planının hazırlanması və büdcəsinin tərtib olunması" mövzularında auditoriyaya təlim keçib.

YAP Səbail rayon Könüllülər Birliyinin İctimai əlaqələr departamentinin sədri Taleh Mansurov ictimaiyyətlə əlaqələr və ictimai fəaliyyətin təşkili ilə bağlı çıxış edib. Ölkə Prezidenti İlham Əliyevin imzaladığı "Azərbaycan gəncliyi 2017-2021-ci illərdə" Dövlət Proqramı çərçivəsində ölkədə gənclər siyasəti və gənclərə yaradılan şəraitdən danışan T.Mansurov ictimai fəaliyyətin gənclərin həyatındakı önəmindən bəhs edib.

Tədbirin sonunda YAP Səbail rayon Könüllülər Birliyinin icraçı direktoru Fərid Hüseynquliyev birliyin fəaliyyəti haqqında tədbir iştirakçılarına ətraflı məlumat verərək, gəncləri bu işlərdə yaxından iştirak etməyə dəvət edib.

R.KAMALQIZI

Naxçıvan özünü taxilla tam təmin edir

Artıq bir neçə ildir ki, Naxçıvan özünü taxilla tam təmin edir və məhsuldarlıq da yaxşıdır. Kənd təsərrüfatının inkişafı üçün indi pivot suvarma qurğularının alınması məqsədilə vəsait ayrılışdır. Eyni zamanda, bu ilin investisiya proqramında Süni Mayalanma Mərkəzinin tikintisi nəzərdə tutulur. Bunun ümumi dəyəri təqribən 7 milyon manatdır, onun böyük hissəsi bu il verilməli idi, vəsait verildi. AZƏRTAC xəbər verir ki, bu sözləri Prezident İlham Əliyev noyabrın 18-də Naxçıvan Muxtar Respublikası Ali Məclisinin Sədri Vasif Talıbovu qəbul edərkən deyib. Dövlətimizin başçısının bu sahədə hansı işlərin görüldüyü ilə bağlı sualı cavablandıraraq Ali Məclisin Sədri deyib: "Muxtar respublikada bu sahəyə də diqqətiniz sayəsində, cənab Prezident, deyə bilərəm ki, bu illər ərzində 4 min hektara yaxın ərazidə yeraltı suvarma şəbəkələri qurulmuş, 160-dan yuxarı artezian quyusu qazılmışdır və kəhrizlər bərpa olunmuşdur. Bunun hesabına 2003-cü ildə muxtar respublikanın əkinəyararlı torpaqları əgər 39 min hektarı əhatə edirdisə, Heydər Əliyev su anbarını istifadəyə verdiyinizdən, yeraltı suvarma şəbəkələri qurulandan sonra bu gün artıq 62 min hektar əkinəyararlı torpaqlardan istifadə olunur və muxtar respublika özünü ərzaqla tam təmin edə bilir. Deyə bilərəm ki, Sizin rəhbərliyinizlə muxtar respublikada ərzaq, enerji və müdafiə təhlükəsizliyi məsələləri tam təmin olunubdur".



Cəlil Məmmədquluzadə nəslinin davamçıları Bakıda



Görkəmli Azərbaycan yazıçısı Cəlil Məmmədquluzadə nəslinin davamçıları - ədibin nəticəsi Martin Cavanşiri və Pşemslav Cavanşiri Bakıya gəliblər. Onları Azərbaycan Milli Elmlər Akademiyasının (AMEA) vitse-prezidenti, Nizami Gəncəvi adına Ədəbiyyat İnstitutunun direktoru, akademik İsa Həbibbəyli Azərbaycanın dövlət edib.

AMEA-dan AZƏRTAC-a bildirilib ki, akademik İsa Həbibbəyli ilə görüşdə qonaqlara Cəlil Məmmədquluzadənin həyatı və yaradıcılığı, böyük demokrat yazıçıya Azərbaycanda dövlət səviyyəsində göstərilən yüksək ehtiram haqqında məlumat verilib. Qonaqlar, həmçinin Prezident İlham Əliyevin müvafiq Sərəncamı ilə Cəlil Məmmədquluzadənin 150 illik yubileyinə həsr edilmiş tədbirlər barədə geniş məlumat alıblar.

Görüş zamanı, eyni zamanda, 1942-ci ildə Azərbaycandan getmiş Mirzə Cəlilin oğlu Ənvər Məmmədquluzadənin mühacirət həyatından və onun dünyanın müxtəlif ölkələrində yaşayan övladlarının və nəvə-nəticələrinin taleyindən geniş söz açılıb. Akademik İsa Həbibbəyli qonaqlara Cəlil Məmmədquluzadəyə həsr edilmiş kitablar və böyük yazıçının metal üzərində əllə döymə üsulu ilə işlənmiş portreti hədiyyə edib.

Polşadan gəlmiş qonaqlar Şəhidlər xiyabanını ziyarət edib, Nizami Gəncəvi adına Ədəbiyyat Muzeyində və İçərişəhərdə olublar. Onların Cəlil Məmmədquluzadənin ev-muzeyinin yenidən qurulmasından sonra açılış mərasimində iştirakı nəzərdə tutulur.

Azərbaycan Respublikasının Prezidenti İlham Əliyevin görkəmli yazıçı və ictimai xadim "Cəlil Məmmədquluzadənin 150 illik yubileyinin qeyd edilməsi haqqında" 2019-cu il 17 yanvar tarixli Sərəncamı üzrə Mədəniyyət Nazirliyi və Azərbaycan Milli Elmlər Akademiyasının tədbirlər planına uyğun olaraq Milli Kitabxanada Nizami Gəncəvi adına Ədəbiyyat İnstitutunun birgə keçirəcəyi beynəlxalq elmi konfransda Martin Cavanşirin çıxışı nəzərdə tutulur. Cəlil Məmmədquluzadə nəslinin davamçıları ilə AMEA-da və Yazıçılar Birliyində də görüşlər keçiriləcək. Qonaqlar Azərbaycanın bir qrup ziyalı ilə birlikdə bu gün böyük demokrat yazıçının Fəxri xiyabandakı məzarını ziyarət ediblər.